

ہفتہ وار سنتوں بھرے اجتماع میں ہونے والا

# سنتوں بھرا بیان

29-DECEMBER-2016

حضور صَلَّى اللهُ تَعَالَى عَلَيْهِ وَآلِهِ وَسَلَّمَ

## کا بچپن

(Urdu)



اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ ط  
 اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط  
 اَلصَّلٰوۃُ وَالسَّلَامُ عَلَیْكَ يَا رَسُوْلَ اللّٰہِ وَعَلٰی اٰلِكَ وَ اَصْحٰبِكَ يَا حَبِیْبَ اللّٰہِ  
 اَلصَّلٰوۃُ وَالسَّلَامُ عَلَیْكَ يَا نَبِیَّ اللّٰہِ وَعَلٰی اٰلِكَ وَ اَصْحٰبِكَ يَا نُوْرَ اللّٰہِ  
 نَوَيْتُ سُنَّتَ الْعِتْكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرُوْدِ پَاک کی فضیلت!

فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: جسے یہ پسند ہو کہ اللہ عَزَّوَجَلَّ کی بارگاہ میں پیش ہوتے وقت اللہ عَزَّوَجَلَّ اُس سے راضی ہو، اُسے چاہیے کہ مجھ پر کثرت سے دُرود شریف پڑھے۔

(فردوس الاخبار بما ثور الخطاب ج ۲ ص ۲۸۳ حدیث ۶۰۸۳)

اللہ کا محبوب بنے جو تمہیں چاہے اُس کا تو بیاں ہی نہیں کچھ تم جسے چاہو

صَلُّوْا عَلٰی الْحَبِیْبِ! صَلَّی اللّٰہُ تَعَالَى عَلٰی مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیانِ سُننے سے پہلے اچھی اچھی نیتیں کر

لیتے ہیں۔ فرمانِ مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ”نِیَّتُ الْمُؤْمِنِ حَیْرٌ مِّنْ عَمَلِہٖ“، ”مسلمان کی نیت اُس کے عمل سے بہتر ہے۔“ (1)

دو مدنی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سننے کی نیتیں

نگاہیں نیچی کئے خوب کان لگا کر بیانِ سنوں گا۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا۔ ضرورتاً سمٹ سرگ کر دوسرے کے لئے جگہ کشادہ کروں گا۔ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ صَلُّوْا عَلَی الْحَبِیْبِ، اذْکُرُوْا اللّٰہَ، تُوْبُوْا اِلَی اللّٰہِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ بیان کے بعد خود آگے بڑھ کر سلام و مصافحہ اور انفرادی کوشش کروں گا۔

صَلُّوْا عَلَی الْحَبِیْبِ! صَلَّی اللّٰہُ تَعَالَى عَلَی مُحَمَّدٍ

## سیدنا عبدالمطلب کا خواب

بہت بڑے عاشق رسول حضرت سیدنا امام جلال الدین سیوطی شافعی رَحْمَةُ اللّٰہِ تَعَالَى عَلَیْہِ جنہوں نے بیداری میں 75 بار رسول پاک، صاحبِ لولاک صَلَّی اللّٰہُ تَعَالَى عَلَیْہِ وَاٰلِہٖ وَسَلَّم کی زیارت کی، آپ رَحْمَةُ اللّٰہِ تَعَالَى عَلَیْہِ تحریر فرماتے ہیں: (بیارے آقا صَلَّی اللّٰہُ تَعَالَى عَلَیْہِ وَاٰلِہٖ وَسَلَّم کے داداجان) حضرت عبدالمطلب رَضِيَ اللّٰہُ تَعَالَى عَنْہُ بیان کرتے ہیں کہ (ایک دفعہ) میں حجرِ اسود کے پاس سو رہا تھا کہ میں نے ایک ہولناک خواب دیکھا، جس کی وجہ سے مجھ پر بہت زیادہ گھبراہٹ طاری ہو گئی، پھر میں ایک قریشی کاہن (یعنی قسمت کا حال بتانے والے) کے پاس آیا اور بتایا کہ میں نے رات خواب میں ایک درخت دیکھا، جس کی اونچائی آسمان تک اور شاخیں مشرق و مغرب تک پھیلی ہوئی ہیں۔ اُس درخت سے نکلنے والے نور کی چمک دمک سورج کی روشنی سے ستر 70 گنا زائد ہے۔ اُس کے سامنے عرب و عجم سجدہ ریز ہیں اور اُس کی عظمت، نور اور بلندی میں ہر آن اضافہ ہو رہا ہے۔ ایک لمحہ وہ چھپ جاتا ہے تو دوسرے ہی لمحے ظاہر ہو جاتا ہے۔ قریش کی ایک جماعت اُس کی شاخوں سے چمٹی ہوئی ہے جبکہ دوسری جماعت اُسے کاٹنا چاہتی ہے۔ جو نہی یہ جماعت اسے کاٹنے کے لئے قریب پہنچی تو ایک نوجوان نے اُنہیں پکڑ لیا، اس

جیسا حُسن و جمال کا پیکر اور نِظَافَت و نُوشبو سے مُعظَّم نوجوان میں نے کبھی نہیں دیکھا، پھر اس خوب رُو (خوبصورت) نوجوان نے اُس جماعت کے لوگوں کی کمریں توڑ ڈالیں اور آنکھیں نکال دیں۔

میں نے درخت کا پھل لینے کے لئے اپنا ہاتھ بڑھایا مگر کچھ نہ لے سکا۔ بالآخر میں نے پوچھا کہ اس کا پھل کون لے سکتا ہے؟ جواب ملا: صرف وہ لوگ جو مَضْبُو طی سے چھٹے ہوئے ہیں۔ پھر خوف زدہ حالت میں میری آنکھ کھل گئی۔ حضرت عبدُ الْمُطَلِّبِ رَضِيَ اللهُ تَعَالَى عَنْهُ فرماتے ہیں کہ میں نے کابن کے چہرے کو دیکھا تو اس کا رنگ اڑچکا تھا، پھر اُس نے تعبیر بیان کرتے ہوئے کہا: اگر تمہارا خواب سچا ہے تو تمہاری پشت سے ایک ایسا فرزند پیدا ہو گا جو مشرق و مغرب کا مالک ہو گا اور ایک مخلوق اُس کی خوبیوں کو دیکھ کر اُس سے وابستہ ہو جائے گی۔ (خَصَائِصِ حُبْرِي، باب رُؤْيَا عَبْدِ الْمُطَلِّبِ، ۱/۶۷)

**میٹھے میٹھے اسلامی بھائیو!** حضرت عبدُ الْمُطَلِّبِ رَضِيَ اللهُ تَعَالَى عَنْهُ نے جس نُور کو خواب میں دیکھا وہ 12 ربیع الاول شریف بِطَبَاقِ 20 اپریل 571ء بروز پیر صُحیح صَادِق کی روشن و مُنَوَّر سُبْہانی گھڑی میں ہمارے پیارے آقا، حبیب کبریَا صَلَّی اللہُ تَعَالَى عَلَیْہِ وَاٰلِہٖ وَسَلَّم کی صورت میں اَزلی سَعَادَتوں اور اَبَدی مُسَرَّتوں کا نُور بن کر مکہ مکرمہ میں پیدا ہوئے۔ (الْمَوَاهِبُ اللَّدِّيَّةُ لِلْقُسَطَلَانِي ج ۱ ص ۶۶-۷۵، ملتقطاً)

جس سُبْہانی گھڑی چکا طیبہ کا چاند

اُس دِل افروز ساعت پہ لاکھوں سلام

اللہ عَزَّوَجَلَّ کے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی ولادتِ باسعادت ہوتے ہی ظلمت کے بادل جھٹھ گئے، شاہِ ایران کسریٰ کے محل پر زلزلہ آیا، چودہ (14) کُنڈگرے گر گئے، ایران کا آتش کدہ جو ایک ہزار (1000) سال سے شعلہ زن تھا وہ بُجھ گیا اور دریائے سادہ خشک ہو گیا اور کعبہ کو وجد آ گیا۔

(صحیح بہاراں، ص ۲)

چاند سا چمکتے چہرہ نور برساتے ہوئے	آگے بدرُ الدُّجی، اہلاً و سہلاً مرجبا
------------------------------------	---------------------------------------

ٹھک گیا کعبہ سبھی بُت منہ کے بل اوندھے گرے  
چودہ کنگورے گرے آتشکدہ ٹھنڈا ہوا

دَبْدَبہ آمد کا تھا ، اہلاً و سہلاً مرحبا  
شپٹا شیطاں گیا ، اہلاً و سہلاً مرحبا

(وسائلِ بخشش، ص ۱۳۷، ۱۳۶)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

## پیارے آقا کی رضاعی مائیں

آقائے دو جہاں، رحمتِ عالمیاء، محبوبِ رحماں صَلَّی اللہُ تَعَالَى عَلَیْہِ وَاٰلِہٖ وَسَلَّم کی ولادت کے بعد سب سے پہلے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی والدہ ماجدہ حضرت سیدتنا بی آمنہ رَضِيَ اللهُ تَعَالَى عَنْهَا نے اپنے نُورِ نظر اور لُحْتِ جگر کو دودھ پلایا پھر ابو لہب کی آزاد کردہ کنیز حضرت ثویبہ رَضِيَ اللهُ تَعَالَى عَنْهَا نے یہ شرف پایا۔ ان کے بعد آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو دودھ پلانے کی سعادت حضرت سیدتنا حلیمہ سَعْدِيَّة رَضِيَ اللهُ تَعَالَى عَنْهَا کے حصے میں آئی۔ (سیرت رسول عربی، ص ۵۹) جن خوش نصیب بیبیوں نے پیارے آقا، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کو دودھ پلانے کا شرف حاصل کیا۔ ان میں حضرت سیدتنا اُمِّ ایمن رَضِيَ اللهُ تَعَالَى عَنْهَا کا مبارک نام بھی شامل ہے۔ (سیرة حلبیہ، باب ذکر رضاعہ وما اتصل بہ،

(۱۲۳/۱)

**میٹھے میٹھے اسلامی بھائیو! جن خوش قسمت بیبیوں نے پیارے آقا، مکی مدنی مصطفیٰ صَلَّی اللہُ**

**تَعَالَى عَلَیْہِ وَاٰلِہٖ وَسَلَّم کو دودھ پلانے کا شرف حاصل کیا، ان تمام عورتوں کو دولتِ ایمان نصیب ہوئی۔**

حضرت سیدتنا حلیمہ سَعْدِيَّة رَضِيَ اللهُ تَعَالَى عَنْهَا دولتِ ایمان کے علاوہ مزید جن برکتوں سے مالا مال ہوئیں۔ آئیے! ان سے متعلق پیارے آقا، دو عالم کے داتا صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن شریف میں ہونے والے چند واقعات سنتے ہیں۔

شیخ الحدیث حضرت علامہ عبدالمصطفیٰ اعظمی رَحْمَةُ اللہِ تَعَالَى عَلَیْہِ اپنی کتاب "سیرتِ مصطفیٰ" میں

کہتے ہیں: شرفائے عرب کی عادت تھی کہ وہ اپنے بچوں کو دودھ پلانے کے لئے گرد و نواح کے دیہاتوں میں بھیج دیا کرتے تھے، دیہات کی صاف ستھری آب و ہوا میں بچوں کی تند رشتی اور جسمانی صحت بھی اچھی ہو جاتی تھی اور وہ خالص اور فصیح و بلیغ زبان بھی سیکھ جایا کرتے، کیونکہ شہر کی زبان باہر کے آدمیوں کے میل جول سے خالص اور فصیح و بلیغ زبان نہیں رہا کرتی۔ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو دودھ پلانے کی سعادت حضرت سیدتنا حلیمہ سعیدیہ رَضِيَ اللهُ تَعَالَى عَنْهَا کو حاصل ہوئی۔ آپ رَضِيَ اللهُ تَعَالَى عَنْهَا سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی شیر خواری کے معجزات بیان کرتے ہوئے فرماتی ہیں۔

میں ”بنی سعد“ کی عورتوں کے ہمراہ دودھ پینے والے بچوں کی تلاش میں مکہ کو چلی۔ میری گود میں ایک بچہ تھا، مگر فقر و فاقہ کی وجہ سے مجھ میں اتنا دودھ نہ تھا، جو اُس کو کافی ہو سکے۔ رات بھر وہ بچہ بھوک سے تڑپتا اور روتا بلبلاتا رہتا تھا اور ہم اُس کی دلجوئی اور دلداری کے لئے تمام رات بیٹھ کر گزارتے تھے۔ ایک اونٹنی بھی ہمارے پاس تھی۔ مگر اُس کے بھی دودھ نہ تھا۔ مگر اُس کے سفر میں جس چنچر پر میں سوار تھی، وہ بھی اس قدر لاغر (کمزور) تھا کہ قافلے والوں کے ساتھ نہ چل سکتا تھا میرے ہمراہی بھی اُس سے تنگ آچکے تھے۔ بڑی مشکلوں سے یہ سفر طے ہوا (اور یہ قافلہ مکہ میں پہنچ گیا اور قبیلہ بنی سعد کی عورتوں نے دودھ پلانے کے لیے گھر گھر جا کر بچوں کی تلاش شروع کر دی اور اُن تمام عورتوں کو دودھ پلانے کے لئے بچے مل گئے، لیکن حضرت حلیمہ رَضِيَ اللهُ تَعَالَى عَنْهَا کو دودھ پلانے کے لئے کوئی بچہ نہ مل سکا، کافی دیر تلاش کرنے کے بعد بالآخر حضرت سیدتنا حلیمہ رَضِيَ اللهُ تَعَالَى عَنْهَا کی سوئی ہوئی قسمت بیدار ہو گئی اور سرورِ کائنات صَلَّی اللہُ تَعَالَى عَلَیْہِ وَاٰلِہٖ وَسَلَّم اُن کی آغوش میں آگئے۔ (سیرت مصطفیٰ، ص ۷۳)

اللہ اللہ وہ بچنے کی پھبن

حضرت سیدتنا حلیمہ سعیدیہ رَضِيَ اللهُ تَعَالَى عَنْهَا جب حضور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم کو لینے

کیلئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے مکانِ عالیشان پر پہنچیں تو فرماتی ہیں: میں نے دیکھا کہ حضور پُر نور، شافعِ یومِ النُّشور صَلَّی اللہُ تَعَالَى عَلَیْہِ وَاٰلِہٖ وَسَلَّم سے بھی زیادہ سفید اُونی کپڑے میں لپٹے ہوئے ہیں، مشک و عنبر کی خوشبوئیں اُٹھ رہی ہیں، سبز رنگ کا ریشمی کپڑا نیچے بچھا ہوا ہے، پشت کے بل آرام فرما رہے ہیں۔

حضرت سیدتنا حلیمہ سعدیہ رَضِيَ اللهُ تَعَالَى عَنْهَا فرماتی ہیں: میں نے چاہا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو نیند سے بیدار کروں مگر میں تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے حُسن و جمال ہی میں کھو گئی۔ پھر میں نے آہستہ سے قریب ہو کر اپنے ہاتھوں پر اُٹھا کر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے سینہ مبارک پر ہاتھ رکھا تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے چہرہ انور پر مسکراہٹ پھیل گئی اور اپنی ننھی آنکھیں کھول دیں اور مجھے دیکھنے لگے، جیسے ہی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے میری طرف نظر کی، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مبارک آنکھوں سے ایک نُور نکلا، جو آسمان کی طرف پرواز کر گیا۔ میں نے شوقِ محبت میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی دونوں چشمانِ کرم کے درمیان (یعنی پیشانی پر) بوسہ دیا۔ (مدارج النُّبُوَّة، قسم اول، باب اول، بیان حسنِ خلقت، ۲/۹ ملخصاً)

لَکَیْسُوہُ دَہْنِی اَبْرُو اَنْکَبِیْصَ عَ صَ کَہِیَعَصَ اُنْ کَا ہِے چہرہ نور کا  
(حدائقِ بخشش، ص ۲۳۹)

مختصر وضاحت: کَہِیَعَصَ سُورۂ مریم کے آغاز میں حروفِ مُقَطَّعات ہیں، ان کی ایک عاشقانہ تعبیر فرماتے ہوئے اعلیٰ حضرت رَحْمَةُ اللہِ تَعَالَى عَلَیْہِ فرماتے ہیں: کاف سے مراد حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے گیسو مبارک ہیں کہ جس طرح کاف مخصوص حلقے و دائرے کی طرح ہوتا ہے، اسی طرح گیسوئے مصطفیٰ بھی ایک دلکش حلقے کی شکل میں ہیں، ”ہ“ سے دہن مصطفیٰ مراد ہے کہ جس طرح ”ہ“ منہ کی طرح گول ہوتی ہے، اسی طرح دہن مصطفیٰ بھی حسین گولائی میں ہے، ی سے ابروئے مصطفیٰ مراد ہیں کہ ی

کی صورت بھی ابرو کی مانند ہوتی ہے، ع اور ص سے حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی آنکھوں کی طرف اشارہ ہے کہ ان کی شکلیں بھی آنکھوں سے ملتی جلتی ہے، الغرض کھیلے میں حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے رُخ روشن کو بیان کیا گیا۔

**میٹھے میٹھے اسلامی بھائیو! یقیناً یہ اللہ عَزَّوَجَلَّ کا فضلِ عظیم ہی تھا کہ حضرت سیدتنا حلیمہ سعدیہ رَضِيَ اللهُ تَعَالَى عَنْهَا کی سوئی ہوئی قسمت بیدار ہو گئی اور سرورِ کائنات، شاہِ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم ان کی آنکھوں میں آگئے۔ اپنے خیمے میں لا کر جب آپ رَضِيَ اللهُ تَعَالَى عَنْهَا دودھ پلانے بیٹھیں تو بارانِ رحمت کی طرح برکاتِ نبوت کا ظہور شروع ہو گیا، خدا عَزَّوَجَلَّ کی شان دیکھنے کے حضرت سیدتنا حلیمہ سعدیہ رَضِيَ اللهُ تَعَالَى عَنْهَا کے اس قدر دودھ اُترا کہ رحمتِ عالمیاں، شفیعِ مجرماں صَلَّی اللہُ تَعَالَى عَلَیْہِ وَاٰلِہٖ وَسَلَّم نے اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے رضاعی بھائی نے بھی خوب پیٹ بھر کر دودھ پیا اور دونوں آرام سے سو گئے۔ ادھر اونٹنی کو دیکھا تو اُس کے تھن بھی دودھ سے بھر گئے تھے۔ حضرت سیدتنا حلیمہ سعدیہ رَضِيَ اللهُ تَعَالَى عَنْهَا کے شوہر نے اُس کا دودھ دوبا اور دونوں میاں بیوی نے خوب سیر ہو کر دودھ پیا اور رات بھر سُکھ اور چین کی نیند سونا نصیب ہوا۔**

حضرت سیدتنا حلیمہ سعدیہ رَضِيَ اللهُ تَعَالَى عَنْهَا کا شوہر، سرکارِ ذی وقار صَلَّی اللہُ تَعَالَى عَلَیْہِ وَاٰلِہٖ وَسَلَّم کی یہ برکتیں دیکھ کر حیران رہ گیا اور کہنے لگا: حلیمہ! تم بڑا ہی مبارک بچہ لائی ہو۔ حضرت سیدتنا حلیمہ سعدیہ رَضِيَ اللهُ تَعَالَى عَنْهَا نے کہا کہ واقعی مجھے بھی یہی اُمید ہے۔ (سیرتِ حلیمہ، باب ذکر رضاعہ و ما اتصل

بہ، ۱/۱۳۲، مُسْنَدُ ابی یعلیٰ، مسند ام سلمة زوج النبی، حدیث حلیمہ بنت ابی الحارث، ۶/۱۷۱، حدیث: ۱۲۷۷)

یہ کہتی تھی گھر گھر میں جا کر حلیمہ میرے گھر میں خَیْرُ الْوَدَىٰ آگئے ہیں بڑے آوج پر ہے میرا اب مُقَدَّر میرے گھر حَبِيبِ خُدا آگئے ہیں

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

## وجودِ مُصْطَفٰی کی حیرت انگیز برکات

میٹھے میٹھے اسلامی بھائیو! وجودِ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم کی برکتوں کی کوئی انتہا ہی نہیں،

آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت سَیِّدُنَا حلیمہ سعدیہ رَضِيَ اللهُ تَعَالَى عَنْهَا کے مکان کو اپنی آمد کا شرف کیا بخشا ہر طرف بہا آگئی، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے وجودِ مسعود کی برکتوں سے نہ صرف حضرت سَیِّدُنَا حلیمہ سعدیہ رَضِيَ اللهُ تَعَالَى عَنْهَا نے حصہ پایا بلکہ ان کے جانوروں نے بھی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے خوب خوب فیوض و برکات حاصل کئے، چنانچہ

حضرت سَیِّدُنَا حلیمہ رَضِيَ اللهُ تَعَالَى عَنْهَا فرماتی ہیں کہ (جب) ہم رَحْمَتِ عَالَمِ صَلَّی اللہُ تَعَالَى عَلَیْہِ وَاٰلِہٖ وَسَلَّم

کو اپنی گود میں لے کر مکہ شریف سے اپنے گاؤں کی طرف روانہ ہوئے تو میرا وہی خچر اب اس قدر

تیز چلنے لگا کہ کسی کی سواری اُس کی گرد کو نہیں پہنچتی تھی، قافلے کی غور تیں خیر ان ہو کر مجھ سے کہنے

لگیں کہ اے حلیمہ! کیا یہ وہی خچر ہے جس پر تم سوار ہو کر آئی تھیں یا کوئی دوسرا تیز رفتار خچر تم

نے خرید لیا ہے؟ اَلْغَرَضُ ہم اپنے گھر پہنچے وہاں سخت قحط پڑا ہوا تھا، تمام جانوروں کے تھنوں میں دودھ

خُتک ہو چکا تھا، لیکن میرے گھر میں قدم رکھتے ہی میری بکریوں کے تھن دودھ سے بھر گئے، اب

روزانہ میری بکریاں جب چراگاہ سے گھر واپس آتیں تو ان کے تھن دودھ سے بھرے ہوتے حالانکہ

پوری بستی میں اور کسی کو اپنے جانوروں کا ایک قطرہ دودھ نہیں ملتا تھا میرے قبیلہ والوں نے اپنے

چراہوں سے کہا کہ تم لوگ بھی اپنے جانوروں کو اسی جگہ چراؤ جہاں حلیمہ رَضِيَ اللهُ تَعَالَى عَنْهَا کے جانور

چرتے ہیں۔ چنانچہ سب لوگ اسی چراگاہ میں اپنے مویشی چرانے لگے، جہاں میری بکریاں چرتی

تھیں، مگر یہاں تو چراگاہ اور جنگل کا کوئی عمل دخل ہی نہیں تھا یہ تو رَحْمَتِ عَالَمِ صَلَّی اللہُ تَعَالَى عَلَیْہِ وَاٰلِہٖ

وَسَلَّم کے برکاتِ نُبُوَّتِ کا فیض تھا جس کو میں اور میرے شوہر کے سوا میری قوم کا کوئی شخص نہیں

سمجھ سکتا تھا۔ (سیرتِ مصطفیٰ، ص ۷۵)

شاہِ جنّ و بشر، خیر سے میرے گھر تیرے آئیں قدم، تاجدارِ حَرَمِ  
دور ہوں آفتیں، دیجئے راحتیں ہو نگاہِ کَرَم، تاجدارِ حَرَمِ  
(وسائلِ بخشش، ص ۲۵۳)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

**میٹھے میٹھے اسلامی بھائیو! محبوبِ کبریا، محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی نشوونما**  
دوسرے بچوں سے زبانی تھی یعنی جسم شریف کا بڑھنا دوسرے بچوں سے بالکل مختلف تھا، دن بھر میں  
بیارے آقا، آمنہ کے دلربا، حلیمہ کے پیارے صَلَّی اللہُ تَعَالَى عَلَیْہِ وَاٰلِہٖ وَسَلَّم، کے جسم مبارک میں اتنی نشوونما  
اور توانائی آجاتی، جتنی عام طور پر بچوں میں ایک ماہ میں آتی تھی۔

حضرت سیدنا امام عبد اللہ مروزی رَحْمَةُ اللہِ تَعَالَى عَلَیْہِ نَقْل کرتے ہیں کہ جب رسولِ اکرمؐ،  
شہنشاہِ اُمم صَلَّی اللہُ تَعَالَى عَلَیْہِ وَاٰلِہٖ وَسَلَّم کی عمر مبارک 2 ماہ ہوئی تو بچوں کے ساتھ گھنٹوں کے بل چلنے لگے، 3 ماہ  
ہوئی تو اٹھ کر کھڑے ہونے لگے، جب 4 ماہ ہوئی تو دیوار کے ساتھ ہاتھ رکھ کر ہر طرف چلا کرتے، 5  
ماہ ہوئی تو چلنے پھرنے کی پوری قوت حاصل کر چکے تھے۔ جب عمر مبارک 6 ماہ کو پہنچی تو تیز چلنا شروع  
فرمادیا تھا، 7 ماہ کو پہنچی تو ہر طرف اچھے طریقے سے دوڑتے تھے اور جب 8 ماہ کے ہوئے تو یوں کلام  
فرماتے کہ بات اچھی طرح سمجھ میں آجاتی، 9 ماہ کی عمر میں فصیح باتیں کرنا شروع فرمادیں اور جب  
سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی عمر مبارک 10 ماہ کی ہو گئی تو بچوں کے ساتھ تیر اندازی میں  
سبقت لے جاتے اور فرماتے: **لِلّٰہِ دَرُّکَ یَا نَفْسُ اَنَا اِبْنُ عَبْدِ الْمُطَلِّبِ** یعنی اے نفس! تجھے خدا بھلائی  
دے، میں عبدُ الْمُطَلِّبِ کا بیٹا ہوں۔ انہی آیات میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے لوگوں نے پوچھا:  
تم کون ہو؟ فرمایا: میں طاقت کے اعتبار سے ایک مضبوط ترین عرب ہوں، نیزہ بازی میں ان سب سے

زیادہ بہادر، دین میں سب سے اعلیٰ محمد بن عبد اللہ بن عبد المطلب (صَلَّی اللہُ تَعَالَى عَلَیْہِ وَاٰلِہٖ وَسَلَّم) ہوں۔

(معارج النبوۃ، رکن دوم، باب سوم، فصل دوم، ص ۵۵)

اللہ اللہ وہ بچنے کی بچبن اُس خدا بھاتی صورت پہ لاکھوں سلام  
اٹھتے بوٹوں کی نشوونما پر دُرود کھلتے غنچوں کی نکھت پہ لاکھوں سلام

(حدائق بخشش، ص ۳۰۶)

## شعر کی مختصر وضاحت:

پہلے شعر کی وضاحت فرماتے ہوئے اعلیٰ حضرت رَحْمَةُ اللہِ تَعَالَى عَلَیْہِ فرماتے ہیں: اللہ اللہ حضور

صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن شریف کے حُسن و جمال و خوبصورتی اور خدا کی پسندیدہ صورت پر

لاکھوں سلام ہوں۔ دوسرے شعر کی وضاحت میں فرماتے ہیں: جس طرح پودوں کی نشوونما بہت تیزی

کے ساتھ ہوتی ہے، اسی طرح نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی نشوونما کا عالم ہے کہ آپ صَلَّی اللہُ تَعَالَى

عَلَیْہِ وَاٰلِہٖ وَسَلَّم ایک دن میں اتنا بڑھتے جتنا دوسرے بچے ایک مہینے میں بڑھتے اور ایک مہینے کے ہو کر سال

جتنے دکھائی دیتے، پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی اس لاجواب نشوونما پر جھوم جھوم کر درود پاک

ہوں، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے جسم انور کا بڑھنا کلیوں کی مہکی مہکی خوشبو سے مشابہت رکھتا تھا،

کیونکہ آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے جسم مبارک سے بھی خوشبو نکل کر راستوں کو مہکا دیا کرتی تھی،

اس بے مثال مہکتی ہوئی بڑھوتری پر خوب سلام ہوں۔

ایک اور مقام پر عاشق ماہ رسالت، اعلیٰ حضرت رَحْمَةُ اللہِ تَعَالَى عَلَیْہِ فرماتے ہیں:

گود میں عالم شباب، حال شباب کچھ نہ پوچھ گلبنِ باغِ نور کی اور ہی کچھ اٹھان ہے

(حدائق بخشش، ص ۱۷۹)

کلامِ رضا کی وضاحت: یعنی میرے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم نے جب عالمِ شباب (جووانی) میں قدم رکھا تو اس وقت ان کی جووانی کی کیا شان تھی؟ اس کا اندازہ ہم کیا لگا سکتے ہیں کیونکہ جو اپنی والدہ کے بطنِ اقدس میں لوحِ محفوظ پہ چلتے قلم کی آواز سنیں اور جھولے میں اپنی انگلی کو حرکت دیں تو چاند ان کا دل بہلائے جب بچپن یہ ہے تو جووانی میں ان کی شان کا عالم کیا ہوگا، الغرض آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی جووانی نور کے باغ کا ایک حَسین پھول تھی جس کی کچھ عجیب ہی اٹھان تھی۔

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

## ”سیرتِ مصطفیٰ“ اور سیرتِ رسولِ عربی کا تعارف

میٹھے میٹھے اسلامی بھائیو! سرکارِ نامدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم کے فضائل و کمالات اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن سے متعلق مزید معلومات کے لئے دعوتِ اسلامی کے اشاعتی ادارے مکتبۃ المدینہ کی مطبوعہ دو کتب ”سیرتِ مصطفیٰ اور سیرتِ رسولِ عربی“ کا مطالعہ نہایت مفید ہے۔ اَلْحَمْدُ لِلّٰہِ عَزَّوَجَلَّ ان دونوں کتب میں اعلانِ نبوت اور ہجرت سے پہلے اور بعد کے واقعات، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اختیارات، بچپن اور خاندانی حالات اور غزوات کے واقعات کے علاوہ جمادات (یعنی بے جان چیزوں)، نباتات (درخت وغیرہ)، حیوانات اور جنات وغیرہ سے متعلق معجزات کو بھی نہایت عمدہ انداز میں بیان کیا گیا ہے، لہذا آج ہی اس کتاب کو مکتبۃ المدینہ کے بستے سے ہدایتاً طلب فرما کر خود بھی اس کا مطالعہ فرمائیے اور دوسرے اسلامی بھائیوں کو بھی اس کی ترغیب دلائیے۔ دعوتِ اسلامی کی ویب سائٹ [www.dawateislami.net](http://www.dawateislami.net) سے ان دونوں کتب کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

میٹھے میٹھے اسلامی بھائیو! آئیے! حُصُولِ بَرَکَتِ اور سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم سے محَبَّتِ بڑھانے کے لئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن کی چند مزید پیاری پیاری آداؤں کے بارے میں سنتے ہیں، چنانچہ

سر دارِ مَکَّہِ مُکَرَّمہ، سلطانِ مَدِیْنَتِہِ مُتَوَّوَرہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی عُمر کے ابتدائی حصے میں پیدا ہوتے ہی جو کلام فرمایا وہ اللہُ اَکْبَرُ کَبِیْرًا وَالْحَمْدُ لِلّٰہِ کَثِیْرًا تھا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو فرشتے جھولنا جھلاتے تھے۔ (سُبُلُ الْهُدٰی وَالرِّشَادِ، الْبَابُ التَّاسِعُ فِی مَنَافِعَاتِہِ لِلْقَمِّ... الخ، ۱/۳۴۹)

حضرت سیدنا عباس رَضِيَ اللهُ تَعَالَى عَنْهُ فرماتے ہیں کہ میں نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! مجھے تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی علاماتِ نُبُوْتِ نے دینِ اسلام میں داخل ہونے کی دعوت دی تھی۔ میں نے دیکھا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم گہوارے میں چاند سے باتیں کرتے اور اپنی اُنْگلی سے جس طرف اشارہ فرماتے، چاند اُسی طرف جھک جاتا۔ (جَمْعُ الْجَوَامِعِ، حَرْفُ الْهَمْزَةِ مَعَ النَّوْنِ، ۲۱۲/۳، حَدِیْثُ: ۸۳۶۱)

سَرُوْرٍ فِیْشَانَ، مَجْبُوْبٍ رَحْمٰنٍ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اسی معجزے کا نقشہ کھینچتے ہوئے اعلیٰ حضرت، امامِ اہلسنت مولانا شاہ احمد رضا خان رَحْمَةُ اللہِ تَعَالَى عَلَیْہِ اپنے نعتیہ دیوانِ حدائقِ بخشش میں فرماتے ہیں:

چاند جھک جاتا جدھر اُنْگلی اٹھاتے مہد میں کیا ہی چلتا تھا اشاروں پر کھلونا نور کا  
(حدائقِ بخشش، ص ۲۴۹)

شعر کی وضاحت: یعنی سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے جھولے میں لیٹے لیٹے اپنی اُنْگلی کو حرکت دیتے تو نوری کھلونا یعنی چاند آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت و فرمانبرداری کرتے ہوئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی اُنْگلی کے اشاروں پہ حرکت کیا کرتا تھا۔

## صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

بچوں کی عادت کے مطابق کبھی کبھی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے کپڑوں میں بول و براز نہیں فرمایا بلکہ ہمیشہ ایک مُعَيَّن وقت پر رَفْعِ حَاجَتِ فرماتے۔ (معارِج النُّبُوَّة، رکن دوم، باب سوم، فصل دوم، ص ۵۶)

میل سے کس درجہ ستھرا ہے وہ پُتلا نور کا ہے گلے میں آج تک کورا ہی گرتا نور کا (حدائق بخشش، ص ۲۴۴)

**شعر کی وضاحت:** اے میرے پیارے آقا! صَلَّی اللہُ تَعَالَى عَلَیْہِ وَاٰلِہٖ وَسَلَّم! آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا جسم اقدس میل کچیل سے کتنا صاف و شفاف ہے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے بدنِ مبارک پر ہمیشہ سادہ سی قمیص ہی استعمال فرمائی۔

## صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

**میٹھے میٹھے اسلامی بھائیو!** جب سے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے گفتگو کا آغاز فرمایا، بِسْمِ اللہِ شریف پڑھے بغیر کسی چیز کی طرف ہاتھ نہیں بڑھایا اور نہ ہی بائیں ہاتھ سے کوئی چیز لی۔

(معارِج النُّبُوَّة، رکن دوم، باب سوم، فصل دوم، ص ۵۶)

حضرت سَیِّدِنا حلیمہ رَضِيَ اللہُ تَعَالَى عَنْہَا فرماتی ہیں: دورانِ شیر خوارگی (یعنی دودھ پینے کی عمر میں) آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی دیکھ بھال میں مجھے بہت آرام و آسائش تھی۔ (معارِج النُّبُوَّة، رکن دوم، باب سوم، فصل دوم، ص ۵۶) جب میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو نہلانا چاہتی تو غیب سے کوئی مجھ پر سبقت لے جاتا۔ (معارِج النُّبُوَّة، رکن دوم، باب سوم، فصل دوم، ص ۵۶)

آپ صَلَّی اللہُ تَعَالَى عَلَیْہِ وَاٰلِہٖ وَسَلَّم دیگر بچوں کی طرح نہ چیختے چلاتے اور نہ گریہ و زاری فرماتے۔

(معارِج النُّبُوَّة، رکن دوم، باب سوم، فصل دوم، ص ۵۶)

نفل پیدائشی پر ہمیشہ دُرُود کھینے سے کراہت پہ لاکھوں سلام  
(حدائقِ بخشش، ص ۳۰۶)

**شعر کی وضاحت:** حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی پیدائش کے موقع پر عجیب و غریب واقعات رونما ہوئے مثلاً حضرت آمنہ رَضِيَ اللهُ تَعَالَى عَنْهَا کو مکہ میں بیٹھ کر قیصر و کسریٰ کے محلات کا دکھائی دینا، بطن اقدس سے نکلنے والے نور سے پوری دنیا کا روشن ہو جانا، ایوانِ کسریٰ کے چودہ (14) کنارے ٹوٹ کر گر جانا، ایران کے آتش کدے کا بجھ جانا، جانوروں کا ایک دوسرے کو مبارک باد دینا وغیرہ وغیرہ۔ اس عظمت پر ہمیشہ رحمتِ الہی برستی رہے اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی کھیل کود کی طرف مائل نہ ہونے کی پیاری عادت پر لاکھوں سلام ہوں۔

### صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

روزانہ ایک نُورِ آفتاب کی مانند سرکارِ دو جہاں، مکی مدنی سلطان صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں حاضر ہوتا جو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو ڈھانپ لیتا اور پھر جھٹ جاتا۔ (معارفِ النُّبُوَّة،

رکن دوم، باب سوم، فصل دوم، ص ۵۶)

حضرت سَیِّدُنَا حلیمہ سعدیہ رَضِيَ اللهُ تَعَالَى عَنْهَا فرماتی ہیں: ایک روز حضور صَلَّی اللہُ تَعَالَى عَلَیْہِ وَاٰلِہٖ وَسَلَّم میری گود میں تھے کہ چند بکریوں کا گُزر ہوا، اُن میں سے ایک بکری آئی اور جلدی سے اپنا ماتھا زمین پر رکھا (یعنی سجدہ کیا اور اس کے بعد)، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے سر اقدس کو بوسہ دیا اور واپس چلی گئی۔

چاند شق ہو پیڑ بولیں جانور سجدے کریں

بَارَكَ اللهُ مَرَجَعِیْہِی سَرکَارِہِی

(حدائقِ بخشش، ص ۱۷۶)

**شعر کی وضاحت:** ہمارے آقا عَلَیْہِ الصَّلَاةُ السَّلَام پر اللہ عَزَّوَجَلَّ کا کتنا کرم ہے کہ اُنکی کے اشارے

سے چاند ٹکڑے ہو رہا ہے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے حکم سے درختوں کو بولنے کی قوت مل رہی ہے، جانور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو سجدہ کرتے ہیں، سُبْحٰنَ اللہِ عَزَّوَجَلَّ! ہمارے آقا عَلَیْہِ الصَّلٰوۃُ السَّلَامُ صرف انسانوں کے ہی مرجع نہیں ہیں بلکہ مرجع عالم ہیں، یعنی تمام مخلوق آپ عَلَیْہِ السَّلَام کی طرف ہی رجوع کرتی ہے تو یوں آپ عَلَیْہِ الصَّلٰوۃُ السَّلَام سب کی پناہ گاہ ہیں۔

### صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

**میٹھے میٹھے اسلامی بھائیو! سنا آپ نے کہ ہمارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن کی ادائیں کتنی خوبصورت تھیں کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے گہوارے میں چاند سے کھیلا کرتے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم عام بچوں کی طرح روتے چلاتے نہ تھے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے جب گنگو کا آغاز فرمایا تو سب سے پہلے اللہ عَزَّوَجَلَّ کا مبارک نام لیا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم جب کسی کام کیلئے ہاتھ بڑھاتے تو بِسْمِ اللہِ شریف پڑھتے اور لین دین میں ہمیشہ سیدھا ہاتھ استعمال فرماتے تھے۔**

### کب کب بِسْمِ اللہِ پڑھنی چاہیے؟

**میٹھے میٹھے اسلامی بھائیو! ہمیں بھی پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی پیروی کرتے ہوئے ہر جائز کام سے پہلے بِسْمِ اللہِ شریف پڑھنی چاہیے کہ اس سے کام میں برکت ہوتی ہے اور جس کام کی ابتدا میں بِسْمِ اللہِ نہ پڑھی جائے وہ نامکمل رہ جاتا ہے جیسا کہ**

**فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: جو بھی اَھْمُ کامِ بِسْمِ اللہِ الرَّحْمٰنِ الرَّحِیْمِ کے ساتھ شروع نہیں کیا جاتا وہ ادھورا رہ جاتا ہے۔ (الذُّرُ الْمُنْتَوٰج ۱ ص ۲۶) لہذا کھانے کھلانے، پینے پلانے، رکھنے اٹھانے، دھونے پکانے، پڑھنے پڑھانے، چلنے (گاڑی وغیرہ) چلانے، اٹھنے اٹھانے، بیٹھنے بٹھانے، مٹی جلانے، پنکھا چلانے، دسترخوان بچھانے بڑھانے، بچھونا لپیٹنے بچھانے، دکان کھولنے بڑھانے، تالا کھولنے لگانے،**

تیل ڈالنے عطر لگانے، بیان کرنے، نعت شریف سنانے، جوتی پہننے، عمامہ سجانے، دروازہ کھولنے بند فرمانے، اَلْعَرَضُ ہر جائز کام کے شروع میں (جبکہ کوئی مانع شرعی نہ ہو) بِسْمِ اللّٰهِ الرَّحْمٰنِ الرَّحِیْمِ پڑھنے کی عادت بنا کر اس کی برکتیں لوٹنا عین سعادت ہے۔

**میٹھے میٹھے اسلامی بھائیو!** ہمیں بھی چاہیے کہ پیارے آقا صلی اللہ تعالیٰ علیہ والہ وسلم کی پیروی کرتے ہوئے نہ صرف خود آپ صلی اللہ تعالیٰ علیہ والہ وسلم کی سنتوں پر عمل کریں بلکہ اپنے بچوں کی مدنی تربیت کرتے ہوئے اس بات کا لحاظ رکھیں کہ انہیں ”ٹاٹا، پاپا“ سکھانے کے بجائے ابتدا ہی سے اللہ عزّوجلّ کا نام لینا سکھائیں، ان سے کھیلتے ہوئے سکھانے کی نیت سے ان کے سامنے بار بار اللہ، اللہ کرتے رہیں، اس طرح کرنے سے اِنْ شَاءَ اللّٰهُ عَزَّوَجَلَّ بچے کی زبان سے سب سے پہلا لفظ ”اللہ“ نکلے گا۔

مزید بولنا شروع کرے تو پھر کلمہ طیبہ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کہنا سکھائیں۔ بعض لوگ اپنے بچوں کو یہ سکھاتے ہیں کہ اللہ اُوپر ہے، لہذا ان بچوں سے جب پیار سے پوچھا جائے کہ بیٹا! اللہ تعالیٰ کہاں ہے؟ تو وہ فوراً آسمان کی طرف انگلی اٹھادیتے ہیں، بچوں کو اس طرح کے اشارے ہرگز ہرگز نہ سکھائیں۔ یاد رکھئے! اولاد کی صحیح تربیت کا بہترین وقت بچپن ہی ہوتا ہے، کیونکہ جو نیک اور اچھی عادت بچپن میں سکھائی جاسکتی ہے وہ زندگی کے کسی موڑ پر نہیں سکھائی جاسکتی، بچے کو اگر آتے جاتے وقت ٹاٹا ”بائے بائے“ سکھانے کے بجائے سلام کرنا سکھائیں گے تو اِنْ شَاءَ اللّٰهُ عَزَّوَجَلَّ وہ عمر بھر اس عادت کو نہیں چھوڑے گا، اگر چھوٹی سی عمر میں سچ بولنے کی عادت ڈالی جائے تو وہ ساری عمر جھوٹ سے بیزار رہے گا، اسی طرح اگر سنت کے مطابق کھانے پینے، اُٹھنے بیٹھنے، جوتا پہننے، لباس پہننے، سر پر عمامہ باندھنے اور بالوں میں کنگھی وغیرہ کرنے کا عادی بچپن ہی سے بنا دیا جائے تو وہ نہ صرف خود ان پاکیزہ عادات کو اپنائے رکھے گا بلکہ اس کے یہ اچھے اوصاف اس کے ساتھ رہنے والے دیگر بچوں میں بھی منتقل ہونا شروع ہو جائیں گے۔ اگر بچوں کی صحیح تربیت نہ ہونے کے سبب خدا نخواستہ وہ گناہوں کی راہ پر چل پڑے، تو ایسی اولاد جہاں دنیا میں والدین کی رسوائی کا سبب بن جاتی ہے، وہیں آخرت میں

بھی والدین کی پکڑ کا باعث بن سکتی ہے جیسا کہ

حضرت سیدنا عبد اللہ بن عمر رَضِيَ اللهُ تَعَالَى عَنْهُمَا نے ایک شخص سے فرمایا: اپنے بچے کی اچھی تربیت کرو کیونکہ تم سے تمہاری اولاد کے بارے میں پوچھا جائے گا کہ تم نے اس کی کیسی تربیت کی ہے اور تم نے اسے کیا سکھایا۔ (شعب الایمان، ۶/۳۰۰، حدیث ۸۶۶۲)

**میٹھے میٹھے اسلامی بھائیو!** اپنے بچوں اور بچیوں یعنی مدنی مُنوں اور مدنی مُنیوں کی مدنی تربیت کیسے کریں؟ اس کے لیے میں آپ کو مشورہ دیتا ہوں کہ مکتبۃ المدینہ کی کتاب "تربیتِ اولاد" کا مطالعہ کریں، اس کے علاوہ اعلیٰ حضرت رَحْمَةُ اللهِ تَعَالَى عَلَيْهِ کے رسالے "اولاد کے حقوق" کا بھی مطالعہ فرمائیں اور یاد رکھیں کہ! بچوں کی تربیت کے لئے والدین کا اچھے ماحول سے وابستہ رہنا بہت اہم ہے، کیونکہ اس کے بغیر تربیتِ اولاد کا خواب کبھی بھی پورا نہیں ہو سکتا۔

## 12 مدنی کاموں میں سے ایک مدنی کام ”مسجد درس“

**میٹھے میٹھے اسلامی بھائیو!** اچھی صحبت، مدنی ماحول پانے اور بچوں کی مدنی تربیت کرنے کا دُرست طریقہ سیکھنے کے لئے دَعْوَتِ اسلامی کے مدنی ماحول سے ہر دم وابستہ رہیے اور ذیلی حلقے کے 12 مدنی کاموں میں خوب خوب حصّہ لیجئے، ذیلی حلقے کے بارہ (12) مدنی کاموں میں سے ایک مدنی کام ”مسجد درس“ بھی ہے، اَلْحَمْدُ لِلّٰہِ عَزَّوَجَلَّ مسجد درس دینے اور سننے کی برکت سے بھلائی کی باتیں سیکھنے سکھانے کا موقع ملتا ہے، حدیثِ قدسی میں ہے کہ اللہ عَزَّوَجَلَّ نے حضرت سیدنا موسیٰ کَلِيمُ اللہِ عَلٰی نَبِيِّنَا وَعَلَيْهِ الصَّلٰوةُ وَالسَّلَام کی طرف وحی فرمائی: بھلائی کی باتیں خود بھی سیکھو اور دوسروں کو بھی سکھاؤ، میں بھلائی سیکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی وحشت نہ ہو۔

(جلیۃ الاولیاء، ۶، ص ۵ حدیث ۷۲۲) آئیے! بطور ترغیب مسجد درس کی ایک مدنی بہار سنئے اور جھومئے چنانچہ

## درس کی برکت سے عمامہ سجالیا

ایک مدنی قافلہ سکھر باب الاسلام سندھ کے ایک گاؤں میں گیا۔ ایک اسلامی بھائی نے نماز کے بعد درس دیا۔ درس میں پانی پینے کی سنتیں اور آخر میں کھڑے ہو کر پانی پینے کے نقصانات بیان کئے۔ ایک بڑی عمر کے بزرگ جو وہاں تشریف فرما تھے، یہ سن کر رونے لگے۔ لوگوں نے پوچھا: آپ کیوں رو رہے ہیں؟ انہوں نے کچھ اس طرح اپنے جذبات کا اظہار کیا کہ میری طویل عمر گزر گئی، مگر مجھے ان سنتوں کے بارے میں معلومات نہیں تھیں، عنقریب میں بھی مرنے والا ہوں، ابھی تک مجھے سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں کے بارے میں علم ہی نہیں تو قبر میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو کیسے پہچانوں گا۔ وہ بزرگ اتنے کمزور تھے کہ انہیں سہارا دے کر اٹھانا پڑتا تھا۔

اَلْحَمْدُ لِلّٰہِ عَزَّوَجَلَّ وہ دعوتِ اسلامی سے اتنے متاثر ہوئے کہ سر پر سبز سبز عمامہ شریف سجالیا۔  
 دعوتِ اسلامی کی قیوم اک اک گھر میں مچ جائے دھوم  
 اس پہ ندا ہو بچہ بچہ یا اللہ میری جھولی بھر دے  
 (وسائلِ بخشش، ص ۱۲۳)

## صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! ہمارے میٹھے میٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا بچپن بھی بڑا ہی دلکش تھا، کیونکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے وجودِ مسعودی کی برکتیں و بہاریں تو بچپن ہی سے ظاہر ہونا شروع ہو گئی تھیں۔ آئیے! اپنے سینوں میں محبتِ مصطفیٰ کو مزید اجاگر کرنے کے لئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے وجودِ مبارک سے ظاہر ہونے والی برکتوں کے متعلق سنئے اور جھومئے، چنانچہ

## وُجُوْدِ مُصْطَفٰی كِی بھاریں

حضور پُر نور، فیض گنجور صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے رضاعی بھائی کے ساتھ مل کر بکریاں چرایا کرتے تھے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے رضاعی بھائی ایک دن اپنی والدہ سے عرض کرنے لگے: اُمّی جان! میرا حجازی بھائی جب کبھی کسی خشک وادی میں قدم رکھتا ہے تو اُس کی تازگی و ہریالی لوٹ آتی ہے۔ جب بکریوں کو پانی پلانے کی خاطر کُنوئیں کے قریب آتا ہے تو پانی خود بخود کُنوئیں کے منہ تک بلند ہو جاتا ہے۔ جب سوتا ہے تو اُس کے پاس دَرندے آتے اور قدم بوسی کرتے ہیں اور جب کبھی دُھوپ میں سو جائے تو بادل آکر سُورج کی تپش میں اُس پر سایہ کرتا ہے۔ یہ سُن کر حضرت سیدتنا حلیمہ سعدیہ رَضِيَ اللهُ تَعَالَى عَنْهَا نے ارشاد فرمایا: اے میرے بیٹے! اپنے بھائی کا خیال رکھنا۔

(الزَّوْجُ الْفَائِقُ، ص ۳۰۳)

تری صورت تری سیرت زمانے سے نرالی ہے  
تری ہر ہر ادا پیارے دلیل بے مثالی ہے  
بشر ہو یا مَلک جو ہے ترے در کا سوالی ہے  
تری سرکار والا ہے ترا دربار عالی ہے

(ذوق نعت، ص ۱۶۰)

میٹھے میٹھے اسلامی بھائیو! آئیے! اپنے دل میں محبتِ مُصْطَفٰے مزید بڑھانے کیلئے سرکار صَلَّی اللہُ

تَعَالَى عَلَیْہِ وَاٰلِہٖ وَسَلَّم کے بچپن شریف کے مزید واقعات سنتے ہیں:

**ابو طالب کے گھر میں برکتیں!**

جب حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے چچا ابو طالب نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو اپنی کفالت میں لیا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم ابو طالب کے گھر آئے تو اُس کا گھر برکتوں والا ہو گیا چنانچہ ابو طالب کا بیان ہے کہ (سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم سے پہلے) جب بھی میرے بچے کھانا

کھاتے تو سیر نہ ہوتے، لیکن جب سے حضور پُر نور صَلَّی اللہُ تَعَالَى عَلَیْہِ وَاٰلِہٖ وَسَلَّم ان کے ساتھ کھانا تناول فرماتے تو سارے بچے شکم سیر ہو جایا کرتے تھے، اس لئے جب بھی میں اپنے بچوں کو کھانا دینا چاہتا تو کہتا رُک جاؤ، میرے بیٹے (محمد صَلَّی اللہُ تَعَالَى عَلَیْہِ وَاٰلِہٖ وَسَلَّم) کو آنے دو پھر کھانا شروع کرنا، اسی طرح جب بھی بچوں کو دودھ پلانا ہوتا تو حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو پہلے پلاتے پھر اپنے بچوں کو دیتے اور اگر اس کے بیٹوں میں سے پہلے کوئی پی لیتا تو وہ سارا برتن اکیلا ہی ختم کر دیتا۔ ابو طالب یہ دیکھ کر کہتے:

اے محمد صَلَّی اللہُ تَعَالَى عَلَیْہِ وَاٰلِہٖ وَسَلَّم تمہاری برکتوں کا کیا کہنا۔ (دلائل النبوة ص ۹۵)

**میٹھے میٹھے اسلامی بھائیو!** آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اللہ تعالیٰ کے ایسے پاکیزہ رسول ہیں کہ جنہیں انسانوں کے ساتھ ساتھ جانور بھی جانتے تھے کہ آپ اللہ تعالیٰ کے آخری رسول ہیں، یہی وجہ ہے کہ جانور جب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے رُخِ زیبا کو دیکھتے تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا قُرب پانے کی کوشش کیا کرتے تھے۔ آئیے! اس ضمن میں ایک ایمان افروز رُوحانی واقعہ سنئے اور جھومئے، چنانچہ

## یمن کا سفر

جب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی عمر مبارک دس (10) سال کی تھی تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے چچا زبیر کے ہمراہ یمن کے سفر پر چلے وہ ایک وادی سے گزرے، جس میں ایک نر اُونٹ تھا جو لوگوں کو گزرنے سے روک رہا تھا، جب اس اُونٹ نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو دیکھا تو بیٹھ گیا اور اپنا سینہ زمین پر رگڑنے لگا تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے اُونٹ سے اتر کر اس پر سوار ہوئے جب وادی پار کر لی تو اس کو چھوڑ دیا جب سفر سے لوٹے تو دیکھا کہ وادی پانی سے بھری ہوئی ہے تو سب قافلے والے وہیں رُک گئے، تو حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا کہ تم میرے پیچھے آ جاؤ، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اس وادی کے اندر تشریف لے گئے اور سب قُریش

آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پیچھے پیچھے چلنے لگے، اللہ عَزَّوَجَلَّ نے پانی خشک فرمادیا، جب وہ لوگ مکہ واپس آئے تو سب کو یہ واقعہ سنایا، جسے سُن کر انہوں نے کہا اس بچے کی شان نرالی ہے۔

(سبل السہدی والرشاد، ۱۳۹/۲)

اللہ اللہ شہ کونین جلالت تیری تُو ہی ہے ملک خدا ملک خدا کا مالک	فرش کیا عرش پہ جاری ہے حکومت تیری راج تیرا ہے زمانے میں حکومت تیری
--	---

(ذوق نعت، ص ۱۷۱)

**میٹھے میٹھے اسلامی بھائیو!** معلوم ہوا کہ ہمارے آقا، مدینے والے مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم عام انسانوں کی طرح بالکل نہیں تھے بلکہ اللہ عَزَّوَجَلَّ نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو خاص انعامات واکرامات سے نوازا تھا، لہذا ہمیں چاہیے کہ ہم آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خوب خوب شان و عظمت بیان کریں، نہ صرف آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے بلکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی ذاتِ مُقَدَّسَہ سے محبت کرنے والوں سے محبت کریں نیز آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی شان میں بے ادبیاں کرنے والوں کی صُحبت سے دُور رہیں۔ اس مقصد کے لئے دعوتِ اسلامی کے مدنی ماحول سے وابستہ رہیں کہ اس مدنی ماحول سے وابستہ رہنے کی برکت سے دُنیا و آخرت سنور جاتی ہیں۔ اَلْحَمْدُ لِلّٰہِ عَزَّوَجَلَّ دعوتِ اسلامی مختلف شعبہ جات کے ذریعے دین کے پیغام کو عام کرنے کیلئے شب و روز کوشاں ہے۔

**مجلسِ آئی ٹی**

**میٹھے میٹھے اسلامی بھائیو!** دعوتِ اسلامی کے 102 سے زیادہ شعبہ جات میں سے ایک شعبے "مجلسِ آئی ٹی" کا تعارف سنئے:

انفارمیشن ٹیکنالوجی کے ذریعے دُنیا بھر کے لوگوں تک دُرُشتِ اسلامی تعلیمات پہنچانا اور انہیں اپنی

اور ساری دُنیا کے لوگوں کی اصلاح کی کوشش کا مدنی ذہن دینا اس مجلس کے بُنیادی مقاصد میں شامل ہے۔ ”مجلسِ آئی ٹی“ کے کارناموں میں سے ایک کا نامہ اعلیٰ حضرت، امام اہلسنت مولانا شاہ احمد رضا خان رَحْمَةُ اللہِ تَعَالَى عَلَیْہِ کے تحریر کردہ فتاویٰ جات کے مجموعہ بنام ”فتاویٰ رَضَوِیَّہ“ اور شہرہ آفاق ترجمہ قرآن کُنُزُ الْاِحْسَان کو سافٹ ویئر کی شکل میں پیش کرنا بھی ہے جو صد لائق تحسین کا نامہ ہے، اس مجلس نے ”مجلسِ تَوْقِیَّت“ کے تعاون سے ایک ایسا سافٹ ویئر بھی مُتَعَارَف کروایا ہے جو کمپیوٹر وغیرہ پر نمازوں کے دُرُشت اوقات کی نشاندہی کرنے میں بے حد مُفید ہے، اَلْمَدِیْنَةُ لَاصْرِیْرِی سافٹ ویئر کے ذریعے 200 سے زائد کُتُب کا آسانی مَطَّلَعہ کیا جاسکتا ہے۔

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو  
(وسائلِ بخشش مرم، ص ۳۱۵)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

انگلی کے اشارے سے بارش ہو گئی!

میٹھے میٹھے اسلامی بھائیو! اللہ عَزَّوَجَلَّ نے حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو ہر چیز کا مالک

و مختار بنایا ہے، جن ہو یا انسان، سورج ہو یا چاند، زمین و آسمان اور بادلوں پر بھی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی حکومت قائم ہے، بادلوں کو اپنے مبارک ہاتھوں سے اشارہ فرماتے تو وہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے حکم کی تعمیل کرتے ہوئے جھماچھم برسنا شروع کر دیتے۔ آئیے! اس ضمن میں ایک ایمان افروز واقعہ سنئے ہیں، چنانچہ

ایک مرتبہ عرب شریف میں انتہائی سخت قحط پڑ گیا، تو ان میں سے ایک حسین و جمیل بوڑھے نے مکہ والوں سے کہا کہ اے اہل مکہ! ہمارے اندر ابو طالب موجود ہیں جو بانی کعبہ حضرت ابراہیم خلیل اللہ عَلَی بَیْتِنَا وَاٰلِہٖ وَسَلَّم کی اولاد سے ہیں اور کعبہ کے مُتَوَلَّی اور سجادہ نشین بھی ہیں، ہمیں

ان کے پاس چل کر دُعا کی درخواست کرنی چاہیے، چنانچہ سردارانِ عرب ابوطالب کی خدمت میں حاضر ہو کر عرض کرنے لگے کہ اے ابوطالب! قحط کی آگ نے سارے عرب کو جلا کر رکھ دیا ہے، جانور گھاس پانی کے لئے ترس رہے ہیں اور انسان دانہ پانی نہ ملنے سے تڑپ تڑپ کر دم توڑ رہے ہیں، قافلوں کی آمد و رفت بند ہو چکی ہے اور ہر طرف بربادی و ویرانی کا دور دورہ ہے، آپ بارش کے لئے دُعا کیجیے، اہل عرب کی فریاد سُن کر ابوطالب کا دل بھر آیا اور حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو اپنے ساتھ لے کر حرم کعبہ میں گئے اور حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو دیوارِ کعبہ سے ٹیک لگا کر بٹھا دیا اور دُعا مانگنے میں مشغول ہو گئے، درمیانِ دُعا حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی انگشتِ مبارک کو آسمان کی طرف اٹھا دیا، ایک دم چاروں طرف سے بدلیاں نمودار ہوئیں اور فوراً ہی اس زور کا بارانِ رحمت برسا کہ عرب کی زمین سیراب ہو گئی، جنگلوں اور میدانوں میں ہر طرف پانی ہی پانی نظر آنے لگا، چٹیل میدانوں کی زمینیں سرسبز و شاداب ہو گئیں، قحط دُور ہو گیا اور سارا عرب خوش حال اور نہال ہو گیا، پھر ابوطالب نے اپنے اُس طویل قصیدے میں جس کو حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی تعریف میں لکھا تھا، اس میں اس واقعہ کو ایک شعر میں اس طرح ذکر کیا ہے کہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم ایسے گورے رنگ والے ہیں کہ ان کے رُخ اُنور کے ذریعہ سے بارش طلب کی جاتی

ہے، وہ یتیموں کا ٹھکانا اور بیواؤں کے نگہبان ہیں۔ (شرح زرقانی، ۱/۳۵۵ ملخصاً)

جن کو سُوئے آسمان پھیلا کے جل تھل بھر دیے

صدقہ اُن ہاتھوں کا پیارے ہم کو بھی درکار ہے

(حدائقِ بخشش، ص ۱۷۶)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! بیان کردہ واقعے سے معلوم ہوا کہ مصیبت و پریشانی کے وقت

بارگاہِ الہی میں اس کے نیک بندوں کو وسیلہ بنا کر دُعا مانگنا نہ صرف جائز بلکہ دُعا کی قبولیت کا سبب بھی ہے، اللہ تعالیٰ کے نیک بندوں کو وسیلہ بنانا ایسا بہترین عمل ہے کہ خود ہمارے پیارے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی اُمت کو اس کی تعلیم فرمائی ہے، چنانچہ

## ناپینا کو آنکھیں مل گئیں

حضرت سَیِّدُنا عثمان بن حُنیف رَضِيَ اللهُ تَعَالَى عَنْهُ سے روایت ہے کہ ایک ناپینا صحابی رَضِيَ اللهُ تَعَالَى عَنْهُ نے بارگاہِ رسالت میں حاضر ہو کر عرض کی: اللہ عَزَّوَجَلَّ سے دُعا کیجئے کہ مجھے عافیت دے۔ ارشاد فرمایا: اگر تو چاہے تو دُعا کروں اور چاہے تو صبر کر اور یہ تیرے لیے بہتر ہے۔ انہوں نے عرض کی: حضور! دُعا فرما دیجئے۔ انہیں حکم فرمایا: وضو کرو اور اچھا وضو کرو اور دو رکعت نماز پڑھ کر یہ دُعا پڑھو:

اللَّهُمَّ اِنِّیْ اَسْأَلُکَ وَاَتُوَسَّلُ وَاَتُوَجِّہُ اِلَیْکَ بِنَبِیِّکَ مُحَمَّدٍ بِبَیِّ الرَّحْمَۃِ یَا رَسُوْلَ اللّٰہِ اِنِّیْ تُوَجِّہْتُ بِکَ اِلَی رَبِّیْ فِی حَاجَتِیْ هٰذِہٖ لِتَقْضِیَ لِیْ اَللّٰہُمَّ فَشَفِّعْهُ لِیْ

یعنی اے اللہ عَزَّوَجَلَّ! میں تجھ سے سوال کرتا ہوں اور وسیلہ تلاش کرتا ہوں اور تیری طرف مُتَوَجِّہ ہوتا ہوں، تیرے نبی محمد صَلَّی اللہُ تَعَالَى عَلَیْہِ وَاٰلِہٖ وَسَلَّم کے ذریعے سے جو نبی رحمت ہیں۔ یا رسول اللہ (صَلَّی اللہُ تَعَالَى عَلَیْہِ وَاٰلِہٖ وَسَلَّم) میں آپ (صَلَّی اللہُ تَعَالَى عَلَیْہِ وَاٰلِہٖ وَسَلَّم) کے ذریعے سے اپنے رب عَزَّوَجَلَّ کی طرف اس حاجت کے بارے میں مُتَوَجِّہ ہوتا ہوں تاکہ میری حاجت پوری ہو۔ الہی (عَزَّوَجَلَّ)! ان کی شفاعت میرے حق میں قبول فرما۔“

حضرت سَیِّدُنا عثمان بن حُنیف رَضِيَ اللهُ تَعَالَى عَنْهُ فرماتے ہیں: خدا عَزَّوَجَلَّ کی قسم! ہم اُٹھنے بھی نہ پائے تھے، باتیں ہی کر رہے تھے کہ وہ ہمارے پاس آئے، گویا کبھی ناپینا ہی نہ تھے۔

(معجم کبیر، ۳۰/۹، حدیث: ۸۳۱۱)

میٹھے میٹھے اسلامی بھائیو! معلوم ہوا کہ نیک بندوں کو وسیلہ بنا کر دُعا کرنا، دُعاؤں کی قبولیت

کا بہترین ذریعہ ہے۔ اللہ عَزَّ وَجَلَّ اپنے نیک بندوں کے وسیلے سے مانگی جانے والی دُعاؤں کو بہت جلد قبول فرماتا ہے۔ اگر ہم جیسے گنہگار بھی نیک بندوں اور ان کی خالص و مقبول نیکیوں کے وسیلے سے دُعا کریں تو اللہ عَزَّ وَجَلَّ کی ذات سے اُمید ہے کہ وہ ہماری حاجات پوری فرمائے گا، کیونکہ ان کی نیکیاں بارگاہِ خداوندی میں مقبول ہیں، ہم دُعا کرتے ہیں کہ ”اے ہمارے پاک پروردگار عَزَّ وَجَلَّ! اپنے پیارے نبی، سچے نبی، آمنہ کے دُلا رے نبی، حبیبِ کبریا، محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کے مقبول سجدوں کا واسطہ، حضرت امام حسین رَضِيَ اللہُ تَعَالَى عَنْہُ کی شہادت کا صدقہ اور حضورِ غوثِ پاک رَضِيَ اللہُ تَعَالَى عَنْہُ کی اطاعتوں کا واسطہ ہمیں اپنی دائمی رضا، اپنی اور اپنے پیارے حبیبِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی سچی محبت، اولیائے کرام کا اَدَب و احترام، نیک اعمال پر استقامت، تقویٰ و اخلاص اور اچھے خاتمے کی دولت سے مالا مال فرما! اُمِّیْن بِجَاہِ النَّبِیِّ الْاَمِّیْن صَلَّی اللہُ تَعَالَى عَلَیْہِ وَاٰلِہٖ وَسَلَّم

## صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

- میٹھے میٹھے اسلامی بھائیو! آج کے بیان میں ہم نے حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن شریف کے چند دلنشین حالات کے متعلق سننے کی سعادت حاصل کی کہ
- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کی تمام رضاعی ماؤں کو اسلام کی دولت نصیب ہوئی۔
  - مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کی برکت سے حلیمہ سعدیہ رَضِيَ اللہُ تَعَالَى عَنْہَا کا خچر تو اناہو اور ان کے جانوروں کے تھن دودھ سے بھر گئے۔
  - مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم نے 9 ماہ کی عمر میں فصیح کلام کیا اور 10 ماہ میں تیر اندازی فرمائی۔

- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم بچپن میں بھی چاند سے باتیں کرتے۔
- آپ صَلَّی اللہُ تَعَالَى عَلَیْہِ وَاٰلِہٖ وَسَلَّم دیگر بچوں کی طرح نہ چیختے چلاتے اور نہ گریہ وزاری فرماتے۔
- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کلام کی ابتدا اللہ عَزَّ وَجَلَّ کے ذکر سے فرماتے۔
- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم بچپن میں بھی بکریاں چراتے، لیکن دین میں دایاں ہاتھ استعمال فرماتے، نہ چیختے اور نہ چلاتے۔
- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کی برکت سے ابو طالب کے بچے سیر ہو جاتے۔
- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کا جانور بھی ادب بجالاتے، سجدائے، سجدے کئے اور درندوں نے بھی قدم بوسی کی سعادت حاصل کی۔
- مکی مدنی مصطفیٰ، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم پر بادلوں نے سایہ کیا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اشارے سے خوب برسے۔

اُن کا بچپن بھی ہے جہاں پرور

وہ تو جب بھی تھے پالنے والے

(ذوقِ نعت، ص ۱۷۱)

اے کاش کہ تمام والدین حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے مبارک بچپن کو مد نظر رکھ کر اپنے بچوں کی صحیح اسلامی تعلیمات کے مطابق مدنی تربیت کرنے میں کامیاب ہو جائے۔ اِمِیْن بِجَاہِ النَّبِیِّ الْاِمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ شہنشاہِ نبوت، مُصْطَفٰی جَانِ رَحْمَتِ، صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(2)</sup>

سنت کے مطابق میں ہر اک کام کروں کاش تُو پیکرِ سنت مجھے اللہ! بنا دے

(وسائلِ بخشش (مرم)، ص ۱۱۸)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

ہاتھ ملانے کی سنتیں اور آداب

آئیے! شیخِ طریقت، امیرِ اہلسنت حضرت علامہ مولانا ابو بلال محمد الیاس عطار قادری رَضَوِی ضِیائی دَامَتْ بَرَکَاتُہُمْ اَعْلَیْہِہ کے رسالے 101 مدنی پھول سے ہاتھ ملانے کی چند سنتیں و آداب سنتے ہیں: پہلے دو (2) فرامینِ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم ملاحظہ ہوں: ﴿﴾ جب دو (2) مسلمان ملاقات کرتے ہوئے مُصَافَحَہ کرتے ہیں اور ایک دوسرے سے خیریت دریافت کرتے ہیں تو اللہ عَزَّ وَجَلَّ ان کے درمیان سو (100) رحمتیں نازل فرماتا ہے جن میں سے ننانوے (99) رحمتیں زیادہ پرتپاک طریقے سے ملنے والے اور اچھے طریقے سے اپنے بھائی سے خیریت دریافت کرنے والے کے لئے ہوتی ہیں۔ (معجم اوسط، ۳۸۰/۵، رقم: ۷۶۷۲) ﴿﴾ جب دو (2) دوست آپس میں ملتے ہیں اور مُصَافَحَہ کرتے ہیں اور نبی (صَلَّی اللہُ تَعَالَى عَلَیْہِ وَاٰلِہٖ وَسَلَّم) پر رُو دِ پَاک پڑھتے ہیں تو ان دونوں کے جدا ہونے سے پہلے پہلے دونوں کے گلے پچھلے گناہ بخش دیئے جاتے ہیں۔ (شعب الایمان، ۴۷۱/۶، حدیث: ۸۹۴۴)

❀ دو (2) مسلمانوں کا بوقت ملاقات سلام کر کے دونوں ہاتھوں سے مُصافحہ کرنا یعنی دونوں ہاتھ ملانا سنت ہے۔ ❀ رخصت ہوتے وقت بھی سلام کیجئے اور ہاتھ بھی ملا سکتے ہیں۔ ❀ ہاتھ ملاتے وقت دُرُود شریف پڑھ کر ہو سکے تو یہ دُعا بھی پڑھ لیجئے: یَغْفِرُ اللّٰهُ لَنَا وَ لَکُمْ (یعنی اللہ عَزَّوَجَلَّ ہماری اور تمہاری مغفرت فرمائے۔) ❀ دو (2) مسلمان ہاتھ ملانے کے دوران جو دُعا مانگیں گے اِنْ شَاءَ اللّٰهُ عَزَّوَجَلَّ قبول ہوگی ہاتھ جدا ہونے سے پہلے پہلے دونوں کی مغفرت ہو جائے گی۔ اِنْ شَاءَ اللّٰهُ عَزَّوَجَلَّ (مسند احمد، ۲/۲۸۶، حدیث: ۱۲۴۵۳) ❀ دونوں طرف سے ایک ایک ہاتھ ملانا سنت نہیں مصافحہ دو (2) ہاتھ سے کرنا سنت ہے۔ ❀ بعض لوگ صرف انگلیاں ہی آپس میں ٹکرا دیتے ہیں یہ بھی سنت نہیں ❀ ہاتھ ملانے کے بعد خود اپنا ہی ہاتھ چوم لینا مکروہ ہے۔ (بہار شریعت، حصہ ۱۶، ۳/۲۷۲: تغیر قلیل) ❀ اگر امر د (یعنی خوبصورت لڑکے) سے ہاتھ ملانے میں شہوت آتی ہو تو اس سے ہاتھ ملانا جائز نہیں بلکہ اگر دیکھنے سے شہوت آتی ہو تو اب دیکھنا بھی گناہ ہے۔ (دُرُْمُخْتَار، ۲/۹۸)

### صَلُّوْا عَلَی الْحَبِیْب! صَلَّی اللّٰهُ تَعَالَى عَلَی مُحَمَّد

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کتب ”بہار شریعت“ حصہ 16 (312 صفحات) نیز 120 صفحات پر مشتمل کتاب ”سنتیں اور آداب“ ہدِیَّةٔ طَلَبِ کِبْجَے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

علم حاصل کرو، جہل زائل کرو پاؤ گے راحتیں، قافلے میں چلو  
سنتیں سیکھنے، تین دن کے لیے ہر مہینے چلیں، قافلے میں چلو

دعوتِ اسلامی کے ہفتہ وار اجتماع میں پڑھے جانے

والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاهِلِ وَعَلَىٰ اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو

پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی

زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ

تَعَالَى عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔<sup>(3)</sup>

﴿2﴾ تمام گناہ معاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم

نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے

اس کے گناہ معاف کر دیئے جائیں گے۔<sup>(4)</sup>

﴿3﴾ رَحْمَت کے ستر دروازے

صَلَّى اللّٰهُ عَلٰی مُحَمَّدٍ

3... افضل الصلوات على سيد السادات، الصلاة السادسة والخمسون، ص ۵۱ ملخصًا

4... افضل الصلوات على سيد السادات، الصلاة الحادية عشرة، ص ۶۵

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔<sup>(5)</sup>

#### ﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّدْ مَائِمَاتٍ عَلِيمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت احمد صاوی رَحْمَةُ اللّٰهِ تَعَالَى عَلَیْہِ بَعْضُ بُزْرُغُوں سے نقل کرتے ہیں: اس دُرُودِ شریف کو

ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔<sup>(6)</sup>

#### ﴿5﴾ قَرَبِ مُصْطَفَى صَلَّی اللہُ تَعَالَى عَلَیْہِ وَاٰلِہٖ وَسَلَّم

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضور اَنُور صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبر رَضِيَ

اللّٰهُ تَعَالَى عَنْہُ کے درمیان بٹھالیا۔ اس سے صحابہ مکرّم رَضِيَ اللّٰهُ تَعَالَى عَنْہُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(7)</sup>

#### ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُقَرَّبَةَ عِنْدَكَ يَوْمَ الْقِيَامَةِ

شافعِ اُمِّ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کا فرمانِ مُعْظَم ہے: جو شخص یوں دُرُودِ پاک پڑھے، اُس کے

لیے میری شفاعت واجب ہو جاتی ہے۔<sup>(8)</sup>

5... القول البدیع، الباب الثانی، ص ۲۷۷

6... افضل الصلوات علی سید السادات، الصلاة الثانیة والخمسون، ص ۱۲۹

7... القول البدیع، الباب الاول، ص ۱۲۵

8... الترغیب والترہیب، کتاب الذکر والدعاء، ۲/۳۲۹، حدیث: ۳۰

## ﴿1﴾ ایک ہزار دن کی نیکیاں

جَزَى اللّٰهُ عَنَّا مُحَمَّدًا مَا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اس کو پڑھنے والے ک

ے لئے ستر فرشتے ایک ہزار دن تک نیکیاں لکھتے ہیں۔<sup>(9)</sup>

## ﴿2﴾ گویا شب قدر حاصل کر لی

لَا اِلٰهَ اِلَّا اللّٰهُ الْخَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

(خداے عظیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

فرمانِ مُصَطَفَى صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قَدْر حاصل کر لی۔<sup>(10)</sup>

صَلُّوْا عَلَی الْحَبِيْبِ! صَلَّی اللّٰهُ تَعَالَى عَلٰی مُحَمَّدٍ

(--- ہفتہ وار اجتماع کے اعلانات ---) 29 ربيع الاول 1438ھ، 29 دسمبر 2016

فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا

فیضانِ مدنی مذاکرہ جاری رہے گا

پٹھے پٹھے اسلامی بھائیو! آج جمعرات ہے، آنے والے ہفتے کو یعنی 31 دسمبر بعد نمازِ عشاء تقریباً 08:00 بجے ہفتہ وار مدنی مذاکرے کا آغاز تلاوتِ قرآنِ پاک اور نعتِ رسولِ پاک سے ہو گا اور وقتِ مناسب پر شیخِ طریقت، امیرِ اہلسنت،

9... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۵۴، حدیث: ۵/۳۰۷

10... تاریخ ابن عساکر، ۱۹/۱۵۵، حدیث: ۱۵/۳۴۱

بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُهُمُ الْعَالِیَہِ سَوَالَاتِ کے جوابات عنایت فرمائیں گے۔ اِنْ شَاءَ اللّٰهُ عَزَّوَجَلَّ۔ ”تمام عاشقانِ رسول اپنے ڈویژن و علاقے میں ہونے والے اجتماعی مدنی مذاکرے میں خود بھی اوّل تا آخر شرکت کی سعادت حاصل کریں اور دوسرے اسلامی بھائیوں کو بھی اس کی دعوت دے کر، ترغیب دلا کر ساتھ لانے کی کوشش فرمائیں۔“

**امیرِ اہلسنت** دامت برکاتہم العالیہ کا نیا رسالہ ”**مسواک شریف کے فضائل**“ مکتبۃ المدینہ سے شائع ہوا ہے، اس رسالے میں کیا ہے؟ سنئے! (♣) مسواک کے متعلق 10 فرامینِ مصطفیٰ صلی اللہ تعالیٰ علیہ وآلہ وسلم (♣) مسواک کرنے سے حافظہ تیز ہوتا ہے (♣) دانتوں کا پچلا پن دور کرنے کا نسخہ (♣) مسواک کرنے والے کو مرتے وقت کلمہ نصیب ہوگا (♣) مسواک کے طبی فائدے (♣) مسواک کے ذریعے منہ کے چھالوں کا علاج (♣) سونے کے سنکے کے بدلے مسواک خریدنے کا ایمان افروز واقعہ (♣) مسواک کی 25 برکتیں اور اس کے علاوہ ”مسواک کے بارے میں مزید مفید ترین معلومات حاصل کرنے کیلئے **امیرِ اہلسنت** کا رسالہ ”**مسواک شریف کے فضائل**“ کا خود بھی مطالعہ کیجئے، مسواک کی تحریک کو گھر گھر میں عام کرنے کی نیت سے گھر گھر، دکان دکان یہ رسالہ تقسیم کیجئے بڑا سائز 10 روپے بدیہ

♣ اَلْحَمْدُ لِلّٰہِ عَزَّوَجَلَّ! مجلسِ تراجم کی طرف سے اس رسالے کا ان زبانوں ”انگش، ہندی، رومن اردو، بنگالی، گجراتی، پشتو میں ترجمہ ہو چکا ہے، یہ رسالہ دعوتِ اسلامی کی ویب سائٹ (www.dawateislami.net) سے ڈاؤن لوڈ اور پرنٹ آؤٹ بھی کیا جاسکتا ہے۔

**رسالہ: حُسنِ اخلاق (حُسنِ اخلاق کے فضائل پر مشتمل 200 مستند احادیث کا مجموعہ):** 30 روپے بدیہ

**فیضانِ مدنی مذاکرہ:** امیرِ اہلسنت دامت برکاتہم العالیہ کے عطا کردہ علم و حکمت بھرے مہکے مہکے مدنی پھولوں کا حسین تحریری گلہ ستہ: **بنام: سرکارِ ﷺ کا اندازِ تبلیغِ دین** ”جس میں آپ پڑھ سکیں گے: ♣ سرکارِ صلی اللہ تعالیٰ علیہ وآلہ وسلم کا اندازِ تبلیغِ دین ♣ سرکارِ صلی اللہ تعالیٰ علیہ وآلہ وسلم کے اخلاقِ کریمہ کی ایک جھلک ♣ مفار سے دوستی کرنا کیسا؟ ♣ مبلغین کے لیے 10 مدنی پھول اور بہت کچھ۔۔): 11 روپے بدیہ

(3 دن کا تربیتی اجتماع)

اِنْ شَاءَ اللّٰهُ عَزَّوَجَلَّ، 31 دسمبر، 2، 1 جنوری (ہفتہ، اتوار، پیر) **بجویری کابینات**، 3، 4، 5، **جنوری** (منگل، بدھ، جمعرات) **حنبلی کابینات** کے عاشقانِ غوثِ اعظم، ماہِ ربیعِ الآخر کے مدنی

مذاکروں کی برکتیں حاصل کرنے کے لیے عالمی مدنی مرکز فیضانِ مدینہ باب المدینہ میں 3 دن کے تربیتی اجتماع میں شرکت کی سعادت حاصل کریں گے۔ ان شاء اللہ عزوجل

### ہفتہ وار اجتماع کے حلقوں کا جدول

(اختتام پر مدنی انعامات کے رسالے سے نگر مدینہ کروائی جائے)

تاریخ	سنتیں، آداب اور فضائل کا بیان مع حوالہ	ذامع حوالہ
29 دسمبر 2016ء	عمامے کے 25 مدنی پھول (163 مدنی پھول، ص 25)	ادائے قرض کی دُعا (مدنی پنج سورہ، ص 207)
5 جنوری 2017ء	مسواک کے 20 مدنی پھول (163 مدنی پھول، ص 33)	علم میں اضافے کی دُعا (مدنی پنج سورہ، ص 208)

**عشاء کی جماعت کا اعلان:** تمام شرکائے اجتماع عشاء کی نماز، باجماعت ادا کرنے کی سعادت حاصل کریں۔